



TNPSC துளிகள்

- ❖ எடின்பர்க் பல்கலைக்கழகம் தனது முதல் திறந்தநிலை அணுகல் வகையிலான கல்விப் படிப்பினை இந்தி மொழியில் உருவாக்குவதற்கு ஐக்கியப் பேரரசில் உள்ள இந்தியத் தூதரகத்துடன் கை கோர்த்துள்ளது.
- ❖ காத்மாண்டுவில் நடைபெற்ற மத்திய ஆசியக் கைப்பந்துச் சங்கங்களின் (CAVA) பெண்களுக்கான வாலிபால் சேலஞ்ச் கோப்பைப் போட்டியின் இறுதிப் போட்டியில் இந்திய அணி கஜகஸ்தான் அணியினை வீழ்த்தித் தங்கப் பதக்கத்தினை வென்றது.
- ❖ மூத்த ஆட்சிப்பணி அதிகாரி அங்குமாலி ரஸ்தோகி, கனடாவின் மாண்ட்ரீயல் நகரில் உள்ள சர்வதேசப் பொது விமானப் போக்குவரத்து அமைப்பின் (ICAO) சபையில் இந்தியப் பிரதிநிதியாக நியமிக்கப் பட்டுள்ளார்.

தமிழ்நாடு செய்திகள்

தமிழக வாக்காளர்கள்

- ❖ தமிழக வாக்காளர்களின் எண்ணிக்கையானது, எட்டு லட்சம் குறைந்து 6.12 கோடிக்கு மேல் உள்ளது.
- ❖ இதில் 3.11 கோடி பெண்கள், 3.01 கோடி ஆண்கள் மற்றும் 7,900க்கும் மேற்பட்டோர் மூன்றாம் பாலினத்தைச் சேர்ந்தவர்கள் ஆகியோர் உள்ளனர்.
- ❖ இந்த ஆண்டு ஜனவரி மாதத்தில் தமிழகத்தில் பதிவான மொத்த வாக்காளர்களின் எண்ணிக்கை 6.20 கோடியாகும்.
- ❖ இதில் 3.15 கோடி பெண்கள், 3.04 கோடி ஆண்கள் மற்றும் 8,000க்கும் மேற்பட்டவர்கள் மூன்றாம் பாலினத்தவர் ஆவர்.
- ❖ செங்கல்பட்டு மாவட்டத்தில் உள்ள சோழிங்கநல்லூர் சட்டமன்றத் தொகுதியானது 6,51,077 வாக்காளர்களுடன் மாநிலத்திலேயே அதிக வாக்காளர்களைக் கொண்ட ஒரு தொகுதியாகத் தொடர்ந்து திகழ்கிறது.
- ❖ இதற்கு அடுத்தபடியாக 4,54,919 வாக்காளர்களுடன் கோவை மாவட்டத்தின் கவுண்டம் பாளையம் சட்டமன்றத் தொகுதி இடம் பெற்றுள்ளது.
- ❖ சென்னை மாவட்டத்தின் துறைமுகம் என்ற ஒரு சட்டமன்றத் தொகுதியானது 1,69,292 வாக்காளர்களுடன் மாநிலத்திலேயே குறைந்த அளவிலான எண்ணிக்கையிலான வாக்காளர்களைக் கொண்ட தொகுதியாக உள்ளது.
- ❖ நாகப்பட்டினம் மாவட்டத்தில் உள்ள கீழ்வேளூர் சட்டமன்றத் தொகுதி 1,69,750 என்ற அளவு வாக்காளர்களுடன் மாநிலத்திலேயே குறைந்த வாக்காளர்களைக் கொண்ட இரண்டாவது தொகுதியாக உள்ளது.

தேசியச் செய்திகள்


கல்வி அமைச்சகத்தின் அறிக்கை

- ❖ 2021-2022 ஆம் ஆண்டில் 10 ஆம் வகுப்பில் சேர்ந்த சுமார் 35 லட்சம் மாணவர்கள் 11 ஆம் வகுப்பில் சேரவில்லை.

- ❖ இந்த 35 லட்சம் மாணவர்களில் 27.5 லட்சம் பேர் பொதுத் தேர்வில் தோல்வியடைந்துள்ள நிலையில், மேலும் 7.5 லட்சம் மாணவர்கள் 10 ஆம் வகுப்புத் தேர்வினை எழுதவில்லை.
- ❖ மத்திய இடைநிலைக் கல்வி வாரியம் மற்றும் இந்தியச் சான்றிதழ் கல்விச் சபை ஆகியவற்றில் பயிலும் மாணவர்களின் தோல்வி விகிதம் 5% வரை குறைவாக உள்ளது.
- ❖ ஆனால் மாநிலக் கல்வி வாரியங்களில் இது 16% என்ற அளவில் அதிகமாக இருந்தது.
- ❖ தவறிய 35 லட்சம் மாணவர்களில் 4.5 லட்சம் மாணவர்கள் மட்டுமே தேசியத் திறந்த நிலைக் கல்வி நிறுவனம் மூலம் தேர்வு எழுதுகின்றனர்.
- ❖ மேலும், தேசியத் திறந்தநிலைக் கல்வி நிறுவனத்தில் பதிவான தோல்வி விகிதமும் 47% முதல் 55% வரையிலான வீதத்தில் உள்ளது.
- ❖ 85% அதாவது கிட்டத்தட்ட 30 லட்சம் மாணவர்களின் இடைநிற்றல் 11 மாநிலங்களில் மட்டுமே பதிவாகியுள்ளன.
- ❖ அவை உத்தரப் பிரதேசம், பீகார், மத்தியப் பிரதேசம், குஜராத், தமிழ்நாடு, ராஜஸ்தான், கர்நாடகா, அசாம், மேற்கு வங்காளம், ஹரியானா மற்றும் சத்தீஸ்கர் ஆகியனவாகும்.
- ❖ மேகாலயாவில் 10 ஆம் வகுப்பில் தேர்ச்சி பெற்ற மாணவர்களின் சதவீதம் 57% என்ற அளவில் குறைவாக உள்ளது.
- ❖ தேர்ச்சி விகிதமானது மத்தியப் பிரதேசத்தில் 61 சதவீதமாகவும், ஜம்மு காஷ்மீரில் 62% ஆகவும் உள்ளது.
- ❖ இது பஞ்சாப் மாநிலத்தில் 97.8% ஆகவும், கேரளாவில் 99.85% ஆகவும் உள்ளது.

சர்வதேசச் செய்திகள்

பழங்குடியின மக்களின் ஆரோக்கியத்திற்கான உலகளாவியச் செயல் திட்டம்





- ❖ பழங்குடியின மக்களின் ஆரோக்கியத்திற்கான ஒரு உலகளாவியச் செயல் திட்டத்தை உருவாக்குவதற்காக முன்மொழியப்பட்ட ஒரு வரைவு தீர்மானத்தினை உலக சுகாதார அமைப்பு ஏற்றுக் கொண்டது.
- ❖ ஐக்கிய நாடுகள் சபையின் கூற்றுப்படி, தற்போது உலகின் சுமார் 90 நாடுகளில் 476 மில்லியன் பழங்குடியினர் உள்ளனர்.
- ❖ அவர்கள் 7,000 மொழிகளைப் பேசுபவர்களாகவும், 500 வெவ்வேறுக் கலாச்சாரங்களைச் சேர்ந்தவர்களாகவும் உள்ளனர்.

- ❖ பழங்குடியின மக்களின் ஆயுட்காலமானது இதரப் பொதுமக்களை விட 20 ஆண்டுகள் குறைவாகும்.
- ❖ பழங்குடியின மக்களின் குறிப்பிட்ட தேவைகளை அடையாளம் காண்பதற்கும் மற்றும் அவற்றிலுள்ள இடைவெளிகளை நிரப்பச் செய்வதற்குமான நெறிமுறைத் தரவுகளின் தொகுப்பை உருவாக்குமாறு 194 உறுப்பினர் நாடுகளுக்கும் வலியுறுத்தப் பட்டன.

பொருளாதாரச் செய்திகள்

இந்திய ரிசர்வ் வங்கியின் வருடாந்திர அறிக்கை 2022-23



- ❖ இந்திய ரிசர்வ் வங்கியானது 2022-23 ஆம் ஆண்டிற்கான தனது ஆண்டறிக்கையை (வருடாந்திர ரீதியிலான அறிக்கை) சமீபத்தில் வெளியிட்டது.
- ❖ ஒரு நிதியாண்டில் இந்திய ரிசர்வ் வங்கியின் செயல்பாடுகள் மற்றும் பொருளாதார நிலை குறித்தத் தகவல்களை இந்த அறிக்கை வழங்குகிறது.
- ❖ 2022-23 ஆம் ஆண்டில் இந்திய ரிசர்வ் வங்கியின் மொத்த வருமானம் 2.35 லட்சம் கோடி ரூபாயாகும்.
- ❖ இது 2021-22 ஆம் ஆண்டிற்கான வருமானமான 1.6 லட்சம் கோடியை விட 47% அதிகம் ஆகும்.
- ❖ இந்திய ரிசர்வ் வங்கியானது 87,416.2 கோடி ரூபாய் ஈவுத் தொகையினை மத்திய அரசின் கணக்கிற்கு மாற்ற உள்ளது.
- ❖ இது 2021-22 ஆம் ஆண்டில் பரிமாற்றம் செய்யப் பட்டத் தொகையை விட இரண்டு மடங்கு அதிகமாகும்.
- ❖ 2018-19 ஆம் ஆண்டில் 15.5 சதவீதமாக இருந்த மொத்தக் கடன்களில் மொத்த வாராக் கடன்களின் பங்கானது 2022 ஆம் ஆண்டின் டிசம்பர் மாதத்தில் முடிவடைந்த காலாண்டில் 5.8% ஆகக் குறைந்துள்ளது.
- ❖ 2022-23 ஆம் ஆண்டில், 30,252 கோடி மதிப்பிலான 13,530 வங்கி மோசடி வழக்குகள் பதிவாகியுள்ளது.
- ❖ 2021-22 ஆம் ஆண்டில் இந்த எண்ணிக்கைகள் முறையே 9,097 ஆகவும், தொகை 59,819 கோடி ரூபாயாகவும் இருந்தது.
- ❖ மொத்த அன்னிய நேரடி முதலீடு (FDI) ஆனது 2022-23 ஆம் ஆண்டில் மூன்று ஆண்டுகளில் இல்லாத அளவிற்கு 46 பில்லியன் டாலராகக் குறைந்துள்ளது.
- ❖ இது முந்தைய நிதியாண்டை விட 26% குறைவாகும்.



- ❖ 2022-23 ஆம் ஆண்டில், மொத்தப் பணவீக்கம் சராசரியாக 6.7% ஆகும்.
- ❖ மதிப்பின் அடிப்படையில், 500 மற்றும் 2000 ரூபாய் தாள்களின் பங்கானது, பணப் புழக்கத்தில் உள்ள ரூபாய்த் தாள்களின் மொத்த மதிப்பில் 87.9% ஆகும்.
- ❖ புழக்கத்தில் உள்ள இணைய வழி ரூபாய்-மொத்த விற்பனை மற்றும் இணையவழி ரூபாய்-சில்லறை விற்பனையின் மதிப்பு முறையே 10.69 கோடி மற்றும் 5.70 கோடி ரூபாயாக உள்ளது.

போலியான 500 ரூபாய்த் தாள்களின் புழக்கம் அதிகரிப்பு

- ❖ 2023 ஆம் நிதியாண்டில் சுமார் 91,110 போலியான 500 ரூபாய்த் தாள்கள் கண்டுபிடிக்கப் பட்டன.
- ❖ 2022-23 ஆம் ஆண்டில், இந்திய ரிசர்வ் வங்கியில் 4.6 சதவிகிதம் போலி இந்திய ரூபாய்த் தாள்களும், மற்ற வங்கிகளில் 95.4 சதவிகித போலியான இந்திய ரூபாய்த் தாள்களும் கண்டுபிடிக்கப்பட்டன.
- ❖ அதே ஆண்டில் 78,699 போலியான 100 ரூபாய்த் தாள்களும் மற்றும் 806 போலியான 2000 ரூபாய்த் தாள்களும் கண்டறியப் பட்டதாக மத்திய வங்கி தெரிவித்துள்ளது.

Denomination-wise Counterfeit Notes Detected			
Denomination (₹)	2020-21	2021-22	2022-23
1	2	3	4
2 and 5	9	1	3
10	304	354	313
20	267	311	337
50	24,802	17,696	17,755
100	1,10,736	92,237	78,699
200	24,245	27,074	27,258
500 (Specified Banknotes)	9	14	6
500	39,453	79,669	91,110
1000 (Specified Banknotes)	2	11	482
2000	8,798	13,604	9,806
Total	2,08,625	2,30,971	2,25,769

சுற்றுச்சூழல் செய்திகள்

பிசோடோனோபிஸ் கலிங்கா

- ❖ ஓடிசாவின் கஞ்சம் மாவட்டத்தில் உள்ள பாலூர் கால்வாயில் இருந்து ஒரு புதிய வகை விலாங்கு மீன் வகையை அறிவியலாளர்கள் கண்டுபிடித்துள்ளனர்.
- ❖ பழங்கால ஓடிசாவின் பெயரால் இந்தப் புதிய இனத்திற்கு பிசோடோனோபிஸ் கலிங்கா என்று பெயரிடப்பட்டுள்ளது.
- ❖ இது ஒபிச்திடே குடும்பம் மற்றும் ஆங்குல்லிஃபார்ம்ஸ் வரிசையைச் சேர்ந்தது மற்றும் பாம்பு போன்ற தோற்றம் கொண்டது ஆகும்.

- ❖ இதன் மூலம், இந்தியாவின் நீர்நிலைகளில் தற்போது மொத்தம் மூன்று வகையான பிசோடோனோபிஸ் உள்ளன.



முக்கிய தினங்கள்

தெலுங்கானா தினம் - ஜூன் 02



- ❖ தெலுங்கு மொழி பேசும் ஹைதராபாத் பகுதிகள் 1956 ஆம் ஆண்டு நவம்பர் 01 ஆம் தேதியன்று ஆந்திரப் பிரதேச மாநிலத்துடன் இணைக்கப்பட்டு ஒரு ஒருங்கிணைந்த மாநிலமாக உருவானது.
- ❖ 2013 ஆம் ஆண்டு ஜூலை 01 ஆம் தேதியன்று காங்கிரஸ் செயற்குழுவானது தெலுங்கானாவை ஒரு தனி மாநிலமாக நிறுவச் செய்வதற்கான ஒரு தீர்மானத்தினை நிறைவேற்றியது.
- ❖ தெலுங்கானா மாநிலத்தினை நிறுவவதற்கான 2014 ஆம் ஆண்டு பிப்ரவரி மாதத்தில், 2014 ஆம் ஆண்டு ஆந்திரப் பிரதேச மறுசீரமைப்பு மசோதாவானது நாடாளுமன்றத்தில் நிறைவேற்றப் பட்டது.

- ❖ இந்த மசோதா 2014 ஆம் ஆண்டு மார்ச் 01 ஆம் தேதியன்று இந்தியக் குடியரசுத் தலைவரால் ஒப்புதல் அளிக்கப்பட்டு, இறுதியாக அந்த ஆண்டு ஜூன் 02 ஆம் தேதி அன்று தெலுங்கானா மாநிலமாக உருவாக்கப் பட்டது.

உலகப் பெற்றோர் தினம் - ஜூன் 02

- ❖ ஐக்கிய நாடுகள் பொதுச் சபையானது 2012 ஆம் ஆண்டில் இந்த நாளை அதிகாரப் பூர்வமாக நியமித்தது.
- ❖ உலகெங்கிலும் உள்ள பெற்றோரின் அன்பு, அர்ப்பணிப்பு மற்றும் தியாகங்களைப் பாராட்டவும் கௌரவிக்கவும் இது ஒரு வாய்ப்பாகும்.
- ❖ இந்த நாள் பெற்றோரின் முக்கியத்துவத்தையும் குடும்பங்களின் நல்வாழ்வையும் பிரதிபலிக்கிறது.
- ❖ ஐக்கிய நாடுகளின் பொதுச் சபையானது 1994 ஆம் ஆண்டைச் சர்வதேசக் குடும்ப ஆண்டாக அறிவித்தது.



இதரச் செய்திகள்

புராண கிலா அகழ்வாராய்ச்சிகள்

- ❖ புராண கிலா அகழ்வாராய்ச்சிகள் அது மௌரியர் காலத்துக்கு முந்தையக் குடியேற்றம் பற்றியத் தகவல்களை வெளிப்படுத்துகின்றன.
- ❖ இதில் கண்டுபிடிக்கப்பட்டப் பொருட்களில், பொதுவாக கி.மு. 1200 முதல் கி.மு. 600 வரையிலான காலகட்டத்தினைச் சேர்ந்த வர்ணம் பூசப்பட்ட சாம்பல் நிறப் பாத்திரங்களின் துண்டுகளும் அடங்கும்.
- ❖ இந்தப் புதிய அகழ்வாராய்ச்சியில் இராஜபுத்திரர் காலத்தைச் சேர்ந்த 900 ஆண்டுகள் பழமையான வைகுண்ட விஷ்ணு சிலையின் எச்சப் பகுதிகளும் கிடைத்துள்ளன.
- ❖ குப்தர் காலத்தைச் சேர்ந்த கஜ லக்ஷ்மி தேவியின் டெரகோட்டா தகடு, மௌரியர் காலத்தைச் சேர்ந்த 2,500 ஆண்டுகள் பழமையான டெரகோட்டா வளையக் கிணற்றின் கட்டமைப்பு எச்சப் பகுதிகள் இங்கு கண்டுபிடிக்கப்பட்டுள்ளன.

- ❖ மணிகள், முத்திரைகள், செப்புக் காசுகள் மற்றும் எலும்பினால் உருவாக்கப்பட்ட ஊசி ஆகியவற்றோடு சேர்த்து, 2,300 ஆண்டுகளுக்கு முந்தைய சுங்க-குஷான காலத்தைச் சேர்ந்த நேர்த்தியான, நான்கு அறைகள் கொண்ட வளாகமும் கண்டுபிடிக்கப் பட்டு உள்ளன.

